

# लोकसभा निवडणुकीचे आज पहिले प्रशिक्षण

लोकमत न्यूज नेटवर्क

**कोल्हापूर :** निवडणूक आयोगाच्या निर्देशानुसार लोकसभा निवडणुकीचे पहिले प्रशिक्षण आज, मंगळवारी सकाळी ९ ते सायंकाळी ६ या वेळेत सर्व विधानसभा मतदारसंघांत होणार आहे. जिल्हात नऊ हजार निवडणूक अधिकारी-कर्मचारी या प्रशिक्षणामध्ये सहभागी होणार आहेत.

लोकसभा निवडणुकीची प्रक्रिया सुरु झाली आहे. उमेदवारी अर्ज भरण्यापूर्वीपासून मतदान होईपर्यंत निवडणूक आयोगाच्या निर्देशानुसार निवडणूक यंत्रणेला तीन प्रशिक्षणे घ्रायची असतात. त्यानुसार पहिले प्रशिक्षण आज, मंगळवारी होत आहे. सर्व विधानसभा क्षेत्रांत सहायक निवडणूक अधिकाऱ्यांच्या उपस्थितीत हे प्रशिक्षण होईल. **कोल्हापूर उत्तर**

## प्राध्यापकांसाठी रविवारी प्रशिक्षण

शिवाजी विद्यापीठाच्या आज, मंगळवारपासून परीक्षा सुरु होत आहेत. त्यामुळे प्राध्यापकांनी जिल्हाधिकाऱ्यांना हे प्रशिक्षण नंतर घ्यावे, अशी लेखी पत्राद्वारे विनंती केली. त्यामुळे त्यांचे प्रशिक्षण आज न घेता ते रविवारी (दि. ३१) सकाळी ९ ते सायंकाळी ६ या वेळेत घेण्यात होईल, असे कळविले आहे.

**विधानसभा मतदारसंघाचे विवेकानंद, कॉलेज, कोल्हापूर दक्षिणचे पेटाळा** येथील राम गणेश गडकरी हॉल येथे तर करवीरचे सायबर कॉलेज येथे प्रशिक्षण होणार आहे. जिल्हाधिकाऱ्यांची दौलत देसाई यांच्या मार्गदर्शनाखाली दिवसभर हे प्रशिक्षण होईल. **L**

महाराष्ट्र टाइम्स | कोल्हापूर | मंगळवार, २६ मार्च २०१९

# ‘विद्यार्थ्यांनी कॉलेजचे ऋण जपावे’

कोल्हापूर टाइम्स टीम

‘पदवी प्राप्त केलेल्या प्रत्येक विद्यार्थ्यांने सामाजिक बांधिलकी जपून समाजाचे आणि कॉलेजचे ऋण जपावे’ असे प्रतिपादन ज्येष्ठ विचारवंत आणि रयत शिक्षण संस्थेच्या मॅनेजिंग कौन्सिलचे सदस्य डॉ. एन. डी. पाटील यांनी केले. राजर्णी शाहू कॉलेजतर्फे आयोजित पदवी प्रदान समारंभात ते बोलत होते. शाहू कॉलेजचे प्राचार्य सी. जे. खिलारे अध्यक्षस्थानी होते.



विद्यापीठाच्या विद्या परिषदेचे सदस्य डॉ. एस. वाय. होनगेकर यांची विशेष उपस्थिती होती. पदवी प्रदान समारंभासाठी २११ स्नातकांनी नोंदणी केली होती. बीएभाग तीनच्या परीक्षेत गुणवत्ता यादीत चतुर्थ क्रमांक

मिळविलेल्या रुबीना बशिर मुल्ला या विद्यार्थिनीला प्रथम पदवी प्रदान करण्यात आली.

प्राचार्य होनगेकर यांचे भाषण झाले. कॉलेजमधील परीक्षा विभागप्रमुख डॉ. एस. व्ही. पाटील यांनी प्रास्ताविक केले. प्रा. समाधान जाधव यांनी सूत्रसंचालन केले. उपप्राचार्य प्रा. आर. पी. देठे यांनी आभार मानले. कार्यक्रमाला डॉ. एम. बी. शेख, माजी प्राचार्य टी. एस. पाटील यांच्यासह शिक्षक, विद्यार्थी, कर्मचारी, माजी विद्यार्थी मोर्या संख्येने उपस्थित होते. M

■ मंगळवार, २६ मार्च २०१९ ■

## विद्यार्थ्यांचे ज्ञान समाजासाठी उपयुक्त व्हावे

- डॉ. क्रांतिकुमार पाटील

कागल / प्रतिनिधि :

आजच्या आधुनिकीकरणाच्या जमान्यामध्ये सर्वच क्षेत्रामध्ये प्रगती होत आहे. सामाजिक अणि शैक्षणिक क्षेत्रातही मोठ्या प्रमाणामध्ये परिवर्तन झाले आहे. शैक्षणिक बदलातून विद्यार्थ्यांचे पदवी प्राप्तीनंतर प्राप्त ज्ञान समाजासाठी उपयुक्त व्हावे, असे आवाहन डॉ. क्रांतिकुमार पाटील यांनी केले.

येथील डॉ. आर. माने महाविद्यालयामध्ये आयोजित केलेल्या पदवी प्रमाणपत्र वितरण समारंभात बोलत होते. अध्यक्षस्थानी कागल एज्युकेशन सोसायटीचे एचिव भव्या माने होते. याप्रसंगी डॉ. एस. वाय. होनगेकर, संस्थेचे उपाध्यक्ष सुनील माने, संचालक विपीन माने यांची प्रमुख उपस्थिती होती.

डॉ. पाटील म्हणाले, महात्मा फुले, राजर्णी शाहू महाराज, कर्मवीर



डॉ. आर. माने महाविद्यालयात पदवी प्रमाणपत्र वितरण समारंभात संगी डॉ. क्रांतिकुमार पाटील, डॉ. ए. वाय. होनगेकर सचिव भैया माने, उपाध्यक्ष सुनील माने, प्राचार्य डॉ. चौगुले.

दृष्टिकोन तसेच आधुनिक ज्ञान विज्ञान आत्मसात करावे. हे स्पष्ट करत त्यांनी सर्व पदवीप्राप्त विद्यार्थ्यांना पुढील वाटचालीसाठी शुभेच्छा दिल्या.

डॉ. होनगेकर म्हणाले, आज संवाद हरवत चालला आहे. विविध प्रकारच्या प्रलोभनांना विद्यार्थी बळी पडत आहेत. त्यामुळे पदवीवरोबर आलेल्या

जबाबदारीचे भान विद्यार्थ्यांनी ठेवावे. तसेच सक्षमपणे व आत्मविश्वासाने वागावे आणि देशाचे आदर्श नागरिक बनावे.

भैया माने म्हणाले, डॉ. आर. माने महाविद्यालय कागल तालुक्याचे शैक्षणिक केंद्र बनले आहे. येथील सुसंस्कारातून घडलेला विद्यार्थी देशाच्या अनेक क्षेत्रांमध्ये चमकत आहे. कला शाखेतील १०९ विद्यार्थी, वाणिज्य (बी. कॉम) शाखेचे ७२ विद्यार्थी, वाणिज्य (एम. कॉम) शाखेचे ७ विद्यार्थी, बी.एड. चे ५ असे एकूण २१४ विद्यार्थ्यांना पदवी प्रमाणपत्राचे वितरण मान्यवरांच्या हस्ते करण्यात आले.

प्रास्ताविक प्राचार्य डॉ. प्रवीण चौगुले यांनी, सूत्रसंचालन डॉ. नीला जोशी आणि प्रा. राजेश पाटील यांनी केले. आभार प्रा. श्रीनिवास पाटील यांनी मानले.

मंगळवार, २६ मार्च २०१९

# विद्यार्थ्यांनी समाजाचे ऋण फेडणे गरजेचे

डॉ. एन. डी. पाटील; शाहू महाविद्यालयात पदवी प्रदान

कोल्हापूर, ता. २५ : 'पदवी घेणे म्हणजे एक प्रकारची दीक्षा घेण्याचाच प्रकार आहे, ही दीक्षा म्हणजे विद्यार्थ्यांनी समाजाचे ऋण फेडणे असा याचा अर्थ आहे. विद्यापीठीय शिक्षणातून सक्षम विद्यार्थी घडणे आवश्यक आहे,' असे प्रतिपादन ज्येष्ठ विचारकवंत प्रा. डॉ. एन. डी. पाटील यांनी केले. शाहू महाविद्यालयाच्या पदवी प्रदान सोहऱ्यात ते बोलत होते. या वेळी विवेकानंद महाविद्यालयाचे प्राचार्य डॉ. एस. वाय. होनगेकर यांची प्रमुख उपस्थिती होती.

या सोहऱ्यात बी. ए. भाग तीनच्या परीक्षेत गुणवत्ता यादीत चौथा क्रमांक मिळवणाऱ्या रुबीना मुल्ला

यांना प्रथम पदवी दिली.

एकूण २११ विद्यार्थ्यांना याप्रसंगी पदवी प्रमाणपत्रांचे वाटप झाले. यावेळी महाविद्यालयाच्या आवारात मिरवणूक काढली होती. यावेळी विद्यार्थ्यांनी पसायदान सादर केले.

यावेळी प्राचार्य एस. वाय. होनगेकर म्हणाले, "पदवीचा अभ्यासक्रम पूर्ण केल्यावर कोणी वकील होईल, कोणी डॉक्टर होईल, कोणी उद्योजक बनेल; मात्र चांगला माणूस बनण्यासाठी सर्वांनाच प्रयत्न करावे लागतील." प्राचार्य डॉ. सी. जे. खिलारे, डॉ. एस. व्ही. पाटील, डॉ. एम. बी. शेख, प्राचार्य टी. एस. पाटील आदी उपस्थित होते. ५



कोल्हापूर : शाहू महाविद्यालयाच्या विद्यार्थ्यांनीला पदवी प्रदान करताना प्रा. डॉ. एन. डी. पाटील, शेजारी प्राचार्य डॉ. एस. वाय. होनगेकर, प्राचार्य डॉ. सी. जे. खिलारे आदी.